

- យល់ឃើញថា រដ្ឋសភា និងព្រឹទ្ធសភាបានអនុវត្តយ៉ាងត្រឹមត្រូវតាមបែបបទមានចែងក្នុងមាត្រា ១១៣ ថ្មី នៃរដ្ឋធម្មនុញ្ញក្នុងការពិនិត្យអនុម័តច្បាប់ ស្តីពីការបង្កើតក្រសួងធនធានទឹក និងឧតុនិយម
- យល់ឃើញថា រដ្ឋសភាបានអនុវត្តយ៉ាងត្រឹមត្រូវតាមបែបបទ ដែលមានចែងក្នុងមាត្រា ១៤០ ថ្មី នៃរដ្ឋធម្មនុញ្ញ កតាមមាតិកាទី២ ក្នុងការបញ្ជូនអត្រូវក្រុមប្រឹក្សាធម្មនុញ្ញពិនិត្យមុននឹងប្រកាសឱ្យប្រើច្បាប់ប្រកាសនេះ
- យល់ឃើញថា ទំរង់នៃការពាក់តែង និងអនុម័តច្បាប់ប្រកាសនេះ ពុំមានអ្វីខុសនឹងរដ្ឋធម្មនុញ្ញទេ
- យល់ឃើញថា ខ្លឹមសារនៃមាត្រា ១,២,៣,៤,៥ និង៦ នៃច្បាប់ប្រកាសនេះឥតមានកន្លែងណាខុស ឬ ផ្ទុយនឹងរដ្ឋធម្មនុញ្ញទេ

សំរេច

- មាត្រា ១ .- ច្បាប់ស្តីពីការបង្កើតក្រសួងធនធានទឹក និងឧតុនិយម ដែលរដ្ឋសភាបានអនុម័ត និងព្រឹទ្ធសភាបានពិនិត្យតបសព្វគ្រប់ហើយនោះ ត្រូវបានប្រកាសជាស្របទាំងស្រុងនឹងរដ្ឋធម្មនុញ្ញ ។
- មាត្រា ២ .- សេចក្តីសម្រេចនេះ ធ្វើនៅរាជធានីភ្នំពេញ ថ្ងៃទី២៧ ខែឧសភា ឆ្នាំ១៩៩៩ នាសម័យប្រជុំពេញអង្គនៃក្រុមប្រឹក្សាធម្មនុញ្ញ ជាសេចក្តីសម្រេចស្ថាពរ បិទផ្លូវគាំ ហើយមានអានុភាពអនុវត្តទៅលើអំណាចទាំងអស់ ដែលមានចែងក្នុងរដ្ឋធម្មនុញ្ញ ។

ជ.ក្រុមប្រឹក្សាធម្មនុញ្ញ

ប្រធាន

ពេញលេខ និង ត្រា

ចាន់ សុខ

IV- រាជរដ្ឋាភិបាល

១-អនុក្រឹត្យ

អនុក្រឹត្យលេខ ៤៨ អនក្រ.បក

កែតម្រូវនូវលេខអនុក្រឹត្យលេខ ៤១ អនក្រ.បក

ស្តីពី

ការរៀបចំ និងការប្រព្រឹត្តិទៅ នៃក្រុមប្រឹក្សាអភិវឌ្ឍន៍ភ្នំពេញ

* * *

រាជរដ្ឋាភិបាលកម្ពុជា

- បានឃើញ រដ្ឋធម្មនុញ្ញ នៃព្រះរាជាណាចក្រកម្ពុជា

- បានលើក ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានលើក ព្រះរាជក្រមលេខ ០២/នស/៩៨ ចុះថ្ងៃទី២០ ខែកក្កដា ឆ្នាំ១៩៩៨ ប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី
- បានលើក ព្រះរាជក្រឹត្យលេខ ០៣/នស/៩៨ ចុះថ្ងៃទី០៥ ខែសីហា ឆ្នាំ១៩៩៨ ដែលប្រកាសឱ្យប្រើច្បាប់ ស្តីពីវិនិយោគនៃព្រះរាជាណាចក្រកម្ពុជា
- បានលើក អនុក្រឹត្យលេខ ៥១ អនក្រ.បក ចុះថ្ងៃទី២៦ ខែសីហា ឆ្នាំ១៩៩៩ ស្តីពីការរៀបចំ និងប្រព្រឹត្តិទៅនៃក្រុមប្រឹក្សាអភិវឌ្ឍន៍កម្ពុជា
- បានលើក តម្រូវការចាំបាច់របស់ក្រុមប្រឹក្សាអភិវឌ្ឍន៍កម្ពុជា

សំរេច ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨

មាត្រា ១ .- មាត្រា១ មាត្រា៧ មាត្រា១៩ មាត្រា២០ មាត្រា២១ មាត្រា២២ មាត្រា២៣ និងមាត្រា២៧ នៃអនុក្រឹត្យ លេខ ៥១ អនក្រ.បក ចុះថ្ងៃទី ២៦ ខែ សីហា ឆ្នាំ ១៩៩៩ ត្រូវបានកែតម្រូវដូចខាងក្រោម ៖

មាត្រា១ ថ្មី ៖ ក្រុមប្រឹក្សាអភិវឌ្ឍន៍កម្ពុជា ហៅកាត់ថា “ក.អ.ក” មានសមាសភាពដូចតទៅ ៖

- | | |
|--|--------------|
| ១- សម្តេច ហ៊ុន សែន នាយករដ្ឋមន្ត្រី | ប្រធាន |
| ២- ឯកឧត្តម ជាត ឈន់ ទេសរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ | អនុប្រធានទី១ |
| ៣- ឯកឧត្តម គង់ វិបុល រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ | អនុប្រធានទី២ |
| ៤- ទេសរដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ឬតំណាង | សមាជិក |
| ៥- ទេសរដ្ឋមន្ត្រី រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ ឬតំណាង | សមាជិក |
| ៦- រដ្ឋមន្ត្រីក្រសួងឧស្សាហកម្ម រ៉ែ និងថាមពល ឬតំណាង | សមាជិក |
| ៧- រដ្ឋមន្ត្រីក្រសួងផែនការ ឬតំណាង | សមាជិក |
| ៨- រដ្ឋមន្ត្រីក្រសួងពាណិជ្ជកម្ម ឬតំណាង | សមាជិក |
| ៩- រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ឬតំណាង | សមាជិក |
| ១០- រដ្ឋមន្ត្រីក្រសួងបរិស្ថាន ឬតំណាង | សមាជិក |
| ១១- រដ្ឋមន្ត្រីក្រសួងសាធារណការ និងដឹកជញ្ជូន ឬតំណាង | សមាជិក |
| ១២- រដ្ឋមន្ត្រីក្រសួងទេសចរណ៍ ឬតំណាង | សមាជិក |
| ១៣- រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ ឬតំណាង | សមាជិក |

- ១៥- អគ្គលេខាធិការក្រុមប្រឹក្សាអភិវឌ្ឍន៍កម្ពុជា សមាជិក
- ១៥- អគ្គលេខាធិការគណៈកម្មាធិការនីតិសម្បទា និងអភិវឌ្ឍន៍ សមាជិក
- ១៦- អគ្គលេខាធិការគណៈកម្មាធិការវិនិយោគកម្ពុជា សមាជិក

មាត្រា៧ ថ្មី : ក្រុមប្រឹក្សាអភិវឌ្ឍន៍កម្ពុជា មានគណៈកម្មាធិការប្រតិបត្តិមួយ សំរាប់ដឹកនាំការងារប្រចាំថ្ងៃ ។ គណៈកម្មាធិការប្រតិបត្តិ នៃក្រុមប្រឹក្សាអភិវឌ្ឍន៍កម្ពុជា មានសមាសភាព ដូចតទៅ :

- ១- ប្រធានក្រុមប្រឹក្សាអភិវឌ្ឍន៍កម្ពុជា
- ២- អនុប្រធានក្រុមប្រឹក្សាអភិវឌ្ឍន៍កម្ពុជា
- ៣- អគ្គលេខាធិការក្រុមប្រឹក្សាអភិវឌ្ឍន៍កម្ពុជា
- ៤- អគ្គលេខាធិការគណៈកម្មាធិការនីតិសម្បទា និងអភិវឌ្ឍន៍
- ៥- អគ្គលេខាធិការគណៈកម្មាធិការវិនិយោគកម្ពុជា

មាត្រា១៨ ថ្មី : ប្រធានក្រុមប្រឹក្សាអភិវឌ្ឍន៍កម្ពុជា មានតួនាទី ដូចតទៅ :

- ទទួលខុសត្រូវទូទៅលើការងាររបស់ “ក.អ.ក”
- ធ្វើជាអធិបតីនៃអង្គប្រជុំរបស់គណៈកម្មាធិការប្រតិបត្តិនៃ “ក.អ.ក” និងអង្គប្រជុំ ពេញអង្គរបស់ “ក.អ.ក”
- ដឹកនាំ ពិភាក្សា និងថែរក្សាសណ្តាប់ធ្នាប់នៃអង្គប្រជុំរបស់គណៈកម្មាធិការប្រតិបត្តិ នៃ “ក.អ.ក” និងអង្គប្រជុំពេញអង្គ “ក.អ.ក”
- ចុះហត្ថលេខាលើកំណត់ហេតុ នៃអង្គប្រជុំរបស់គណៈកម្មាធិការប្រតិបត្តិ នៃ “ក.អ.ក” និងអង្គប្រជុំពេញអង្គរបស់ “ក.អ.ក”
- កោះប្រជុំវិសាមញ្ញរបស់គណៈកម្មាធិការប្រតិបត្តិនៃ “ក.អ.ក” និងប្រជុំវិសាមញ្ញ ពេញអង្គរបស់ “ក.អ.ក”
- ទទួលខុសត្រូវក្នុងការគ្រប់គ្រងថវិការបស់ “ក.អ.ក”

មាត្រា២០ ថ្មី : អនុប្រធាននៃក្រុមប្រឹក្សាអភិវឌ្ឍន៍កម្ពុជាមានតួនាទី ដូចតទៅ :

ក/ អនុប្រធានទី ១ :

- ១- ទទួលខុសត្រូវទូទៅលើការងាររបស់ “ក.អ.ក” ក្នុងករណីដែលប្រធាន “ក.អ.ក” អវត្តមាន ឬមានជំងឺ
- ២- ទទួលខុសត្រូវក្នុងការដឹកនាំ និងគ្រប់គ្រងការងារប្រចាំថ្ងៃរបស់ “ក.អ.ក”
- ៣- ធ្វើជាអធិបតី នៃអង្គប្រជុំរបស់គណៈកម្មាធិការប្រតិបត្តិនៃ “ក.អ.ក” និងអង្គប្រជុំ ពេញអង្គរបស់ “ក.អ.ក” និងចុះហត្ថលេខាលើកំណត់ហេតុនៃអង្គប្រជុំនោះក្នុងករណី

ដែលប្រធាន “ក.អ.ក” អវត្តមាន ឬជាប់រាល់ការកិច្ចផ្សេងៗ ឬមានជំងឺមិនអាចចូលរួមប្រជុំបាន

- ៤- ទទួលបន្ទុកក្នុងការសម្របសម្រួលការងារអន្តរក្រសួងរវាង “ក.អ.ក” ជាមួយនឹងក្រសួងនិង/ឬ ស្ថាប័ននានា នៃរាជរដ្ឋាភិបាល
- ៥- ទទួលបន្ទុកក្នុងការចាត់ទងជាមួយប្រទេស និងអង្គការអន្តរជាតិ អ្នកផ្តល់ជំនួយនានា
- ៦- ធ្វើជាអធិបតីនៃអង្គប្រជុំរបស់យន្តការ “ទ្រព្យចេញ-ចូលតែមួយ” ដែលរៀបចំឡើងដោយ “ក.អ.ក” ដើម្បីពិនិត្យឯកភាពនៅក្នុងយន្តការ “ទ្រព្យចេញ-ចូលតែមួយ” លើកិច្ចការនីតិសម្បទា និងអភិវឌ្ឍន៍ និងលើការងារវិនិយោគនានា មុននឹងដាក់ស្នើសេចក្តីសម្រេចពីអង្គប្រជុំគណៈកម្មាធិការប្រតិបត្តិ នៃ “ក.អ.ក”
- ៧- បំពេញការងារដទៃទៀត ដែលប្រធាន “ក.អ.ក” ប្រគល់ឲ្យ ។

២/អនុប្រធានទី២ :

- ១- ទទួលខុសត្រូវទូទៅលើការងាររបស់ “ក.អ.ក” ក្នុងករណីដែលប្រធាន និងអនុប្រធានទី១ នៃ “ក.អ.ក” អវត្តមាន ឬមានជំងឺ
- ២- ទទួលខុសត្រូវ និងទទួលបន្ទុកការងារដូចមានកំណត់ត្រង់ចំណុច ក/២ ក/៣ ក/៤ ក/៥ និងក/៦ នៃមាត្រា២០ថ្មី ខាងលើ ក្នុងករណីដែលអនុប្រធានទី១ អវត្តមាន ឬមានជំងឺ ។
- ៣- បំពេញការងារដទៃទៀតដែលប្រធាន “ក.អ.ក” ប្រគល់ឲ្យ ។

មាត្រា២១ ថ្មី : អគ្គលេខាធិការក្រុមប្រឹក្សាអភិវឌ្ឍន៍កម្ពុជា មានតួនាទីដូចតទៅ :

- ទទួលបន្ទុកក្នុងការសម្របសម្រួលការងាររបស់គណៈកម្មាធិការនីតិសម្បទា និង អភិវឌ្ឍន៍និងគណៈកម្មាធិការវិនិយោគកម្ពុជា ព្រមទាំងគ្រប់គ្រងការងាររបស់អគ្គលេខាធិការដ្ឋាននៃ “ក.អ.ក”
- រៀបចំកម្មវិធីការងាររបស់ “ក.អ.ក” និងរៀបចំរបៀបវារៈ និងសំណុំឯកសារផ្សេងៗ សំរាប់អង្គប្រជុំរបស់គណៈកម្មាធិការប្រតិបត្តិនៃ “ក.អ.ក” និង សំរាប់អង្គប្រជុំពេញ អង្គរបស់ “ក.អ.ក”
- រៀបចំកំណត់ហេតុនៃអង្គប្រជុំរបស់គណៈកម្មាធិការប្រតិបត្តិនៃ “ក.អ.ក” និងនៃអង្គប្រជុំពេញអង្គរបស់ “ក.អ.ក” ដើម្បីដាក់ជូនប្រធានអង្គប្រជុំចុះហត្ថលេខា
- រៀបចំសេចក្តីប្រកាសព័ត៌មានរបស់ “ក.អ.ក”

- រៀបចំរបាយការណ៍ប្រចាំឆមាស និងប្រចាំឆ្នាំ អំពីការងារនីតិសម្បទា និងអភិវឌ្ឍន៍ និងកិច្ចការវិនិយោគឯកជន ដើម្បីដាក់ជូន “ក.អ.ក” ពិនិត្យ និងអនុម័តមុននឹងធ្វើជូនរាជរដ្ឋាភិបាល

- ចូលរួមក្នុងអង្គប្រជុំរបស់យន្តការ “ត្រួតពេញ-ចូលតែមួយ” ដើម្បីពិនិត្យ និងសម្រេចលើកិច្ចការនីតិសម្បទា និងអភិវឌ្ឍន៍ និងលើការវិនិយោគឯកជន

- បំពេញការងារដទៃទៀតដែលប្រធាន “ក.អ.ក” ឬ អនុប្រធាន “ក.អ.ក” ប្រគល់ឲ្យ

មាត្រា ២២ ថ្មី : អគ្គលេខាធិការគណៈកម្មាធិការនីតិសម្បទា និងអភិវឌ្ឍន៍មានតួនាទី ដូចតទៅ ៖

- គ្រប់គ្រងការងាររបស់ “គ.ជ.ន”

- រៀបចំរបាយការណ៍ និងឯកសារសំរាប់អង្គប្រជុំនៃយន្តការ “ត្រួតពេញ-ចូលតែមួយ” ដែលមានការទាក់ទងទៅនឹងកិច្ចការនីតិសម្បទា និងអភិវឌ្ឍន៍

- ជួយដល់អគ្គលេខាធិការ “ក.អ.ក” ក្នុងការរៀបចំសំណុំឯកសារគាំទ្រ ដែលមានការទាក់ទងទៅនឹងកិច្ចការនីតិសម្បទា និង អភិវឌ្ឍន៍សំរាប់អង្គប្រជុំរបស់គណៈកម្មាធិការប្រតិបត្តិ នៃ “ក.អ.ក” និង សំរាប់អង្គប្រជុំពេញអង្គរបស់ “ក.អ.ក”

- ធ្វើការតាមដានលើការអនុវត្តន៍កម្មវិធី និងដំណើរវិនិយោគសាធារណៈផ្សេងៗ ដោយសហការជាមួយបណ្តាគ្រួសារ និងស្ថាប័នជំនាញ ដែលមានការពាក់ព័ន្ធហើយធ្វើរបាយការណ៍ប្រចាំសប្តាហ៍ និងលើកយោបល់ជូនគណៈកម្មាធិការប្រតិបត្តិនៃ “ក.អ.ក” ដើម្បីពិនិត្យ និងចាត់វិធានការកែលម្អក្នុងករណីចាំបាច់

- ជួយដល់អគ្គលេខាធិការ “ក.អ.ក” ក្នុងការរៀបចំរបាយការណ៍ប្រចាំឆមាស និងប្រចាំឆ្នាំលើផ្នែកការងារទាក់ទងទៅនឹងកិច្ចការនីតិសម្បទា និងអភិវឌ្ឍន៍ ដើម្បីដាក់ជូន “ក.អ.ក” ពិនិត្យ និងអនុម័តមុននឹងធ្វើជូនរាជរដ្ឋាភិបាល

- ចូលរួមក្នុងអង្គប្រជុំរបស់យន្តការ “ត្រួតពេញ-ចូលតែមួយ” ដើម្បីពិនិត្យ និងសម្រេចលើកិច្ចការនីតិសម្បទា និងអភិវឌ្ឍន៍

- បំពេញការងារដទៃទៀត ដែលទាក់ទងទៅនឹងកិច្ចការនីតិសម្បទា និងអភិវឌ្ឍន៍ស្របតាមការប្រគល់ភារកិច្ចពីប្រធាន “ក.អ.ក” ឬ អនុប្រធាន “ក.អ.ក” ប្រគល់ឲ្យ ។

មាត្រា ២៣ ថ្មី : អគ្គលេខាធិការគណៈកម្មាធិការវិនិយោគកម្ពុជា មានតួនាទី សូម
តទៅ ៖

- គ្រប់គ្រងការងាររបស់ “គ.វ.ក”
- រៀបចំរបៀបវារៈ និងឯកសារសំរាប់អង្គប្រជុំនៃយន្តការ “ច្រកចេញ-ចូលតែមួយ”
ដែលមានការទាក់ទងទៅនឹងកិច្ចការវិនិយោគឯកជន
- ជួយដល់អគ្គលេខាធិការ “ក.អ.ក” ក្នុងការរៀបចំសំណុំឯកសារចាំបាច់ ដែល
មានការទាក់ទងទៅនឹងកិច្ចការវិនិយោគឯកជន សំរាប់អង្គប្រជុំរបស់គណៈកម្មាធិ
ការប្រតិបត្តិ នៃ “ក.អ.ក” និងសំរាប់អង្គប្រជុំពេញអង្គរបស់ “ក.អ.ក”
- ធ្វើការតាមដានលើការអនុវត្តន៍កម្មវិធី និងគំរោងវិនិយោគឯកជនផ្សេងៗ ដោយ
សហការជាមួយបណ្តាក្រសួង និងស្ថាប័នជំនាញ ដែលមានការពាក់ព័ន្ធ ហើយធ្វើ
របាយការណ៍បូកសរុប និង លើកយោបល់ជូនគណៈកម្មាធិការប្រតិបត្តិ នៃ
“ក.អ.ក” ដើម្បីពិនិត្យ និងចាត់វិធានការកែតម្រូវក្នុងករណីចាំបាច់
- ជួយដល់អគ្គលេខាធិការ “ក.អ.ក” ក្នុងការរៀបចំរបាយការណ៍ប្រចាំឆមាស និង
ប្រចាំឆ្នាំលើផ្នែកការងារពាក់ព័ន្ធទៅនឹងកិច្ចការវិនិយោគឯកជន ដើម្បីដាក់ជូន
“ក.អ.ក” ពិនិត្យ និងអនុម័តមុននឹងធ្វើជូនរាជរដ្ឋាភិបាល
- ចូលរួមក្នុងការអង្គប្រជុំរបស់យន្តការ “ច្រកចេញ-ចូលតែមួយ” ដើម្បីពិនិត្យ និង
សំរេចលើកិច្ចការវិនិយោគឯកជន
- បំពេញការងារដទៃទៀត ដែលទាក់ទងទៅនឹងកិច្ចការវិនិយោគឯកជន ស្របតាម
ការប្រគល់ភារកិច្ចពីប្រធាន “ក.អ.ក” ឬប្រធាន “ក.អ.ក” ប្រគល់ឲ្យ

មាត្រា ២៧ ថ្មី : ក្នុងករណីចាំបាច់ប្រធាន “ក.អ.ក” អាចនឹងកោះប្រជុំវិសាមញ្ញ
របស់គណៈកម្មាធិការប្រតិបត្តិនៃ “ក.អ.ក” ឬប្រជុំពេញអង្គវិសាមញ្ញរបស់ “ក.អ.ក” ។

មាត្រា ២.- ក្រុមប្រឹក្សាអភិវឌ្ឍន៍កម្ពុជា និងគ្រប់ក្រសួង និងស្ថាប័នពាក់ព័ន្ធត្រូវទទួលបន្ទុកអនុវត្ត
តាមអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ២៥ ខែ ឧសភា ឆ្នាំ ១៩៩៩

នាយករដ្ឋមន្ត្រី

ហត្ថលេខា និង ត្រា

ហ៊ុន សែន
